

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీమన్నిగమాంతమహాదేశికైః అనుగృహీతం

॥ శ్రీ అష్టభుజాష్టకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ అష్టభుజాష్టకం ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధతాం సదా హృది ॥

గజేంద్రరక్షాత్వరితం భవంతం

గ్రాహారివాహం విషయైర్వికృష్టః ।

అపారవిజ్ఞానదయానుభావం

ఆష్టం సతామష్టభుజం ప్రపద్యే ॥ 1 ॥

త్వదేకశేషోఽహమనాత్మతంత్రః

త్వత్పాదలిప్సాం దిశతా త్వయైవ ।

అసత్సమోఽప్యష్టభుజాస్పదేశ

సత్తామిదానీముపలంభితోఽస్మి ॥ 2 ॥

స్వరూపరూపాస్త్రవిభూషణాద్యైః

పరత్వచింతాం త్వయి దుర్నివారాం ।

భోగే మృదూపక్రమతామభీష్పన్

శీలాదిభిర్వారయసీవ పుంసాం ॥ 3 ॥

శక్తిం శరణ్యాంతరశబ్దభాజాం

సారం చ సంతోల్య ఫలాంతరాణాం ।

త్వద్ధాస్యహేతోస్త్యయి నిర్విశంకం

న్యస్తాత్మనాం నాథ బిభర్షి భారం ॥ 4 ॥

అభీతిహేతోరనువర్తనీయం

నాథ త్వదన్యం న విభావయామి ।

భయం కుతః స్యాత్ త్వయి సానుకంపే
 రక్షా కుతః స్యాత్ త్వయి జాతరోషే || 5 ||

త్వదేకతంత్రం కమలాసహాయ
 స్వేనైవ మాం రక్షితుమర్హసి త్వం ।
 త్వయి ప్రవృత్తే మమ కిం ప్రయాసైః
 త్వయ్యప్రవృత్తే మమ కిం ప్రయాసైః || 6 ||

సమాధిభంగేష్వపి సంపతత్సు
 శరణ్యభూతే త్వయి బద్ధకక్ష్యే ।
 అపత్రపే సోఢుమకించనోఽహం
 దూరాధిరోహం పతనం చ నాథ || 7 ||

ప్రాప్తాభిలాషం త్వదనుగ్రహాన్మాం
 పద్మానిషేవ్యే తవ పాదపద్మే ।
 ఆదేహపాతాదపరాధదూరం
 ఆత్మాంతకైంకర్యరసం విధేయాః || 8 ||

ప్రపన్న జనపాథేయం ప్రపిత్సూనాం రసాయనం ।
 శ్రేయసే జగతామేతత్ శ్రీమదష్టభుజాష్టకం || 9 ||

శరణాగతసంత్రాణత్వరాద్విగుణబాహునా ।
 హరిణా వేంకటేశీయా స్తుతిః స్వక్రీయతామియం || 10 ||

|| ఇతి శ్రీ అష్టభుజాష్టకం సమాప్తం ||

కవితార్కికసింహాయ కల్యాణగుణశాలినే ।
 శ్రీమతే వేంకటేశాయ వేదాంతగురవే నమః ||